



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2465/04 - 2025 දෙසැම්බර් මස 01 වැනි සඳුදා - 2025.12.01

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

2019 අංක 24 දරන ක්‍රීඩාවලට සම්බන්ධ වැරදි වැළැක්වීමේ පනත

21 වගන්තිය යටතේ සිදු කරනු ලබන නියමය

තරුණ කටයුතු හා ක්‍රීඩා අමාත්‍ය සුනිල් කුමාර ගමගේ වන මා විසින්, 2019 අංක 24 දරන ක්‍රීඩාවලට සම්බන්ධ වැරදි වැළැක්වීමේ පනතේ 21 වගන්තිය ප්‍රකාරව 2023.08.14 දිනැති හා අංක 2345/11 දරන අති විශේෂ ගැසට් නිවේදනය මගින් ක්‍රීඩාවලට සම්බන්ධ වැරදි වැළැක්වීමේ විශේෂ විමර්ශන ඒකකයේ අධ්‍යක්ෂ/ ප්‍රධානියා වශයෙන් පත්කළ සහකාර පොලිස් අධිකාරී ඩබ්ලිව්. ඒ. ජයනාත් වනසිංහ මහතා විදේශ ගතව ඇති බැවින්, 2019 අංක 24 දරන ක්‍රීඩාවලට සම්බන්ධ වැරදි වැළැක්වීමේ පනතේ 21(8) වගන්තිය ප්‍රකාරව ධුර කාලයෙහි ඉකුත් නොවී ඇති ධුර කාලය සඳහා සහකාර පොලිස් අධිකාරී එම්. පී. සී. සී. ද සිල්වා මහතා 2025.09.15 දින සිට 2026.02.14 දින දක්වා බලපැවැත්වෙන පරිදි ක්‍රීඩාවලට සම්බන්ධ වැරදි වැළැක්වීමේ විශේෂ විමර්ශන ඒකකයේ අධ්‍යක්ෂ/ප්‍රධානියා ලෙස පත් කරන අතර, මෙම පනතේ පැවරී ඇති බලතල හා කාර්යයන් ප්‍රකාරව කටයුතු කිරීමට එම ඒකකයට මෙයින් නියම කරමි.

සුනිල් කුමාර ගමගේ (පා.ම.)
තරුණ කටයුතු සහ ක්‍රීඩා අමාත්‍ය.

2025 නොවැම්බර් මස 25 වැනි දින,
කොළඹ දී ය.

EOG 12 - 0005

